



سیرت

حضرت عائشہ صدیقہ
رَضِيَ اللَّهُ عَنْهَا

پروفیسر داکٹر محمد کاظم القادی

ترتیب و تحقیق

ضیاء نیر - محمد غوثیم الدین عمانی

منہاج الحست رآن پبلیکیشنز
۲۶۵ / ایم ماؤل ٹاؤن * لاہور

فون: ۰۳۱۴۹۶۵

جملہ حقوقی بحق ادارہ محفوظ میں

نام کتاب	سیرت حضرت عالیہ صدیقہ رضی اللہ عنہا
خطاب	پروفیسر ڈاکٹر محمد طاہر القادری
ترتیب تحقیق	جنیا زینیر محمد نعیم انور نعماںی
کتابت	محمد اخلاق چشتی
اشاعت بالارڈل	(اکتوبر ۱۹۹۲ء ۲۱ ہزار)
اشاعت بار دوم	ستمبر ۱۹۹۵ء
تعداد	۲ ہزار
قیمت	۱۶ روپے
طبع	منہاج القرآن پرنٹرز

نوٹ .. پروفیسر ڈاکٹر محمد طاہر القادری صاحب کی تمام تصانیف اور خطبات تو
تقدير کے ریکارڈ شدہ کتبوں سے حاصل ہونے والی جملہ آمدیں ان کی طرف سے
ہمیشہ کے لئے ادارہ منہاج القرآن کے لئے وقف ہے
ناظم لشروا اشاعت

مَوْلَائِيَ صَلَّى وَسَلَّمَ دَائِمًا أَبَدًا
عَلَى حَبِيبِكَ حَيْرِ الْخَلْقِ كُلِّهِمْ
مُحَمَّدٌ سَيِّدُ الْكَوْنَيْنِ وَالْمَقْلَيْنِ
وَالْفَرِيقَيْنِ مِنْ عَرْبٍ وَمِنْ عَجَمٍ
صَلَّى اللَّهُ عَلَيْهِ وَسَلَّمَ عَلَى أَهْلِ أَصْفَافِهِ فَنَبَارَ وَسَلَّمَ

گرنت آف پنجاب کے نوینکشن نمبر ایس اٹو (پی۔۱۔۳) ۸۰/۱۔ پی آئی دی سورفہ ۲۱ جولائی ۱۹۸۷ء
گرنت آف بلوچستان کی پٹھی نمبر ۲۰۰۳-۰۸۰ کی جزیل و ایم ۲۰۰/۲، سورفہ ۲۶ دسمبر ۱۹۸۷ء
ورشل سرحدی صوبہ کی حکومت کی پٹھی نمبر ۲۳۳-۹۴-۰۱۔ اسٹری (لاہوری) سورفہ ۲۰ اگست ۱۹۸۷ء
کے تحت پی فیصلہ اکٹھ محمد عہر العادی کی تصنیف کردہ کتب ان صورتیں تماں کا جوں اور سکونوں کی لائبریریوں
کے لئے منظور شدہ ہیں

فہرست

صفہ	عنوانات	نمبر
۱۰	تند کار ام المؤمنین حضرت عائشہ صدیقہ رضی اللہ عنہا	۱
۱۱	منفرد فضیلت داعراز	۲
۱۳	حسن صورت دیرت کی مرقع عظیم شخصیت	۳
۱۴	مفری پتشر قرین کے بے سر پا اذمات اور ان کی حقیقت	۴
۱۵	معاصرین میں حضرت عائشہ صدیقہ رضی اللہ عنہا کی عملیت و فضیلت	۵
۱۷	زید و درع اور سخاوت و فیاضی کامقاوم	۶
۱۹	تزویج حضرت عائشہ رضی اللہ عنہا کے پانچ اباب	۷
۲۱	جملہ امہات المؤمنین میں نیایاں مقام	۸
۲۲	حضرت عائشہ صدیقہ کی منفرد فضیلیتیں	۹
۲۳	فضیلت میں مکہ طبع کر ہے یا مدینہ؟	۱۰
۲۴	زمین کا مکہ رشک آسمان	۱۱
۲۵	مبارک ازدواجی زندگی کے چند مظاہر	۱۲
۲۹	طبع مبارک میں ناز برداری، دلچسپی اور فراخ کا پہلو	۱۳
۳۰	حضرت عائشہ صدیقہ رضی اللہ عنہا کے خلاف بہتان مبین اور واقعہ افک	۱۴

بِسْمِ اللَّهِ الرَّحْمَنِ الرَّحِيمِ

أَذْلَقُونَهُ بِالسَّتِيرَكَ وَرَفِيقُوكَ
يَا فَوَاهِكُمْ مَا لَيْسَ لَكُمْ يَهْدِي عِلْمٌ
وَخُسِبُونَ هَيْنَا وَهُوَ عَنِ اللَّهِ
عَظِيمٌ

۷

ام المؤمنین حضرت عائشہ صدیقہؓ کو فقیہ امور پر کامل دسترس حاصل تھی اور علم کا کوئی گوشہ ایسا نہ تھا جس کے بارے میں آپ کو کمال درجے کی معلومات نہ ہوں آپ قرآن پاک کی حافظہ تھیں، بڑے بڑے جلیل القدر صحابہ اپنے اختلافی مسائل آپ کے سامنے پیش کرتے آپ اپنی اجتہادی بصیرت اور وسعت علمی سے انہیں حل کر دیتیں۔

حضرت موسیٰ اشعریؓ سے مروی ہے کہ

ما اشکل علينا اصحاب رسول الله ﷺ حدیث قط

فستان العائشة لا يوجد لها عندنا منه علم

(جامع زندی ابواب الناقب)

جب بھی ہمیں کوئی علمی مشکل پیش آتی تو آپ کی خدمت
میں حاضری دیتے آپ اس کے بارے میں تسلی بخش
معلومات فراہم کر دیتے۔

حضور ﷺ کی شان جود و سخا سے آپ کو حصہ و افرما تھا یہ وصف آپ کی ذات
میں بہت نمایاں تھا گھر میں جو کچھ ہوتا اللہ کی رضا کی خاطر حاجت مندوں میں خرچ کر دیتی
تھیں۔ ایک مرتبہ حضرت امیر معاویہ رضی اللہ عنہ نے آپ کی خدمت میں ایک لاکھ درہم بھیجے تو
آپ نے سورج غروب ہونے سے پہلے ہی ساری رقم خیرات کر دی اور اپنے لیے کچھ بھی نہ
رکھا حتیٰ کہ اس روز انظاری بھی، گھر میں کوئی چیز موجود نہ ہونے کی بنا پر پانی سے کی اس
طرح سب کچھ ہوتے ہوئے راہ فقر ر گام زن رہیں۔

زیر نظر کتابچہ مفکر اسلام پروفیسر ڈاکٹر محمد طاہر القادری کے ایک خطاب سے
مرتب کیا گیا ہے یہ کتابچہ ام المومنین حضرت عائشہ صدیقہ رضی اللہ عنہا کی سیرت کے حوالے
سے مسلم خواتین کے لئے ایک گراں قدر تحفہ ہے جس کے مطالعہ سے انہیں اپنی سیرت و
کردار، اخلاق و عادات کو آپ کی سیرت کے سابقے میں ڈھالنے کا انشاء اللہ داعیہ پیدا
ہو گا۔ اس کتابچہ کے مطالعہ کے دوران قارئین کرام کسی قسم کی لفظی و معنوی خامی ملاحظہ
کریں تو تغیری اصلاح کرتے ہوئے مطلع فرمادیں۔ اللہ رب العزت ہمیں اپنے دین کی صحیح
فہم اور بصیرت عطا فرمائے اور دین کی راہ پر جانشیری اور استقامت کے ساتھ چلنے والوں کی
پروردی کی توفیق مرحمت فرمائے۔ (آمین بجاہ سید المرسلین ﷺ)

محمد نعیم انور نعمانی

خادم

ڈاکٹر فرید الدین اسلامک ریسرچ انسٹیٹوٹ



سید عرب سعیم صاحبِ حجود کرم حضور علیہ الصلوٰۃ والسلام کی نام ازدواجِ مطہرات ایک
ممتاز شانِ انفرادیت رکھتی ہیں۔ اس نے انہیں ابدالاً بادک ”امہات المؤمنین“ کے منفرد
خطاب سے نواز آگیا۔ قرآن حکیم ان کی عظمت و بزرگی اور مقامِ نسبیت کا ذکر ان الفاظ میں
کرتا ہے :

اے نبی کی بیویو! تم عام عورتوں کی
طرح نہیں ہو، اگر تم اختیار طلاق ہتی ہو
 تو کسی سے (زم زیان) میں زرزکت سے
 بات نہ کیا کرو تاکہ وہ شخص جس کے
 دل میں (کسی طرح کی کجھی اور) بیماری ہے
 وہ کسی طبع میں نہ پڑ جائے اور دستور
 کے مطابق (حیا سے) بات کیا کرو اور
 اپنے گھروں میں ٹھہری رہو اور انہما
 زینت کر کے زمانہ جاہلیت کے
 دستور کے موافق مت پھر د۔

يَسِّرْأَءُ النَّبِيَّ لِسُتْنَ كَا حَدَدَ
 مِنَ النِّسَاءِ إِنِ الْقَيْتُنَ
 فَلَا تَخْضُنَ بِالْقَوْلِ يَطْمَعُ
 الَّذِي فِي قَلْبِهِ مَرْضٌ
 وَقُلْنَ قَوْلًا مَعْرُوفًا وَ
 قَرْنَ فِي بُيُوتِكُنَ وَلَا تَبْرُجْ
 تَبْرُجَ الْجَاهِلِيَّةِ الْأُولَى

۱۷

مذکورہ بالا آئیہ کی درب العزت اپنی شان رو بیت کی قسم کھا کر اپنے جیب
علیہ التحیۃ والسلیم کی ازواج سے مخاطب ہو کر اس امر کا اعلان فرماتے ہیں کہ جو عملت و
رفعت اور قدروں نزلت انہیں عطا کی گئی ہے وہ اس جہاں آب دل میں بھی اور خاتون
کے حصے میں آئی ہے اور نہ کبھی تاقیام قیامت آسکے گی۔ یوں تو اس معورہ ارضی میں اقم
مُوسیٰؑ، حضرت مریمؑ، زوجہ فرعون حضرت آسیہؓ اور دیگر انبار کرامؐ کی پاکیزہ سیرت بیویوں
کے اسما، گرامی طہارت و عفت اور بیویوں پاکیزگی کے باب میں لئے جاسکتے ہیں میکن جو فضیلت
نبی اکرم صلی اللہ علیہ وسلم کی نسبت سے جملہ ازواج پیغمبرات کو نصیب ہوئی اس میں کوئی
ان کا جمسمانی نہ ہے اور وہ بلاشبہ باعث صد افخار ہیں۔

تذکاراً من المؤمنين حضرت عائشة صدیقہ رضی اللہ تعالیٰ عنہا

حضرت خدیجۃ الکبریٰ رضی اللہ عنہا کی وفات حسرت آیات کے بعد ازواج مطہرات میں
جو اعلیٰ دارفع اور قابلِ رشک مقام ام المؤمنین حضرت عائشہ صدیقہ رضی اللہ عنہا کو
حاصل ہوا ہے وہ تاریخ اسلام کے صفات میں آب زریں سے لکھنے کے قابل ہے حضرت
عائشہ رضی اللہ تعالیٰ عنہا کی سوانحی سیرت کا بیان بلاشاف ریب سیرت النبی صلی اللہ علیہ وسلم
کا انتہائی روشن اور تابناک باب ہے۔

حضرت عائشہ رضی اللہ عنہا کا تعلق قریش کے قبیلہ بنو قیم نے تھا۔ ان کے والد
گرامی حضرت ابو بکر صدیق بن ابی قحافة اور والدہ ام ردمان بنت عامرہ ہیں۔ ان کی والدہ
آن حصہ صلی اللہ علیہ وسلم کی بیشت کے چار سال بعد ماہ شوال میں ہوئی۔ حضرت عائشہ
رضی اللہ عنہا کی کنیت ام عبد اللہ اور لقب صدیقہ تھا جو حضور علیہ الصلوٰۃ والسلام نے پانے
معتمد ترین ساتھی اور دوست حضرت ابو بکر رضی اللہ عنہ سے رشته صہرا فام کرنے کا فیصلہ
کیا اور نکاح کا پیغام بھجوایا۔ چنانچہ بحیرت سے تین سال قبل شوال میں حضرت عائشہؓ

پھر حضور علیہ الصلوٰۃ والسلام کے ساتھ رشتہ مناکحت استوار ہو گیا۔ نکاح کے وقت ان کی عمر چھ سال تھی لیکن خصتی ہجرت کے ایک سال بعد مدینہ اگر ہوئی۔ جب وہ حضور علیہ الصلوٰۃ والسلام کے حرم میں داخل ہوئیں تو شوال کا تہذیب تھا اور ان کی عمر شریف نو سال تھی۔ حضرت عائشہ رضی ائمہ عنہا کا القب صدیقہ تھا لیکن کمی کیھار حضور علیہ السلام انہیں حمیر کہہ کر بھی پکارا کرتے تھے۔ اس سے بیوی بچوں کے نام بگاڑے بغیر انہیں پایہ بھرے القاب سے پکارنا مسنون ثابت ہوتا ہے جو حضرت عائشہ رضی ائمہ عنہا کی والدہ کا نام زینب اور کنیت اُتم ردمان تھی۔

منفرد فضیلت اور عزاز

حضرت عائشہ رضی ائمہ عنہا کی ولادت حضور علیہ الصلوٰۃ والسلام کی بعثت کے چار پانچ سال بعد ہوئی۔ اس طرح انہیں یطرہ امتیاز حاصل ہے کہ انہوں نے آغوشِ اسلام میں آنکھ کھولی اور ان کے دامنِ ریکفر و شرک، کی کوئی پرچاہ میں تک نہ پڑی میزفرو جیشیت اور فضیلت کسی اور صحابی یا صحابیہ کو نصیب نہیں ہوئی۔

جب حضرت عائشہ رضی ائمہ عنہا سے حضور صلی اللہ علیہ وسلم کے مبارک عقد میں آئیں تو حضرت سودہ بنت زمعہ رضی ائمہ عنہا حضور علیہ الصلوٰۃ والسلام سے رشتہ اور دو اج میں منسلک ہو چکی تھیں اور یہ فضیلت حضرت سودہ کے حقے میں آئی کہ حضرت خدیجہ رضی ائمہ عنہا کے بعد وہ تاجدارِ مدینہ صلی اللہ علیہ وسلم کے عقد نکاح میں آئیں۔ اس طرح حضرت عائشہ رضی ائمہ عنہا حضور علیہ الصلوٰۃ والسلام کے حلقةِ زوجیت میں آنے والی تیسرا خوش نصیب خالتون تھیں۔ یاد رہے کہ خالتون اول حضرت خدیجہ رضی ائمہ عنہا کی زندگی میں سے حضور صلی اللہ علیہ وسلم نے کسی اور خالتون سے نکاح نہیں کیا اور آپ کی ساری اولاد سوانی ایک صاحزادہ ابراہیم رضی ائمہ عنہ کے انہی کے لیعن سے ہوئی۔

حضرت خدیجہ رضی اللہ عنہا کا انتقال ہوا تو حضرت زینب اور حضرت رقیہ رضی اللہ عنہما کی شادی ہو چکی تھی جب کہ حضرت ام کلثوم اور حضرت فاطمۃ الزہرا رضی اللہ عنہما کا ابھی نو عمری کا زمانہ تھا۔ حضور علیہ الصلوٰۃ والسلام کو گھر کی ذمہ داریاں اور خانگی امور سے عہدہ برآ ہونے کے لئے کسی سلیقہ شعار خالتوں کی ضرورت تھی۔ چنانچہ حضور علیہ الصلوٰۃ والسلام کی نگاہِ انتساب حضرت سودہ رضی اللہ عنہا پر پڑی۔ نکاح کی تحریک بخواہ بنت حکیم کی طرف سے ہوئی اور سب معاملہ طے ہو گئے۔

حضرت سودہ اور حضرت عائشہ رضی اللہ عنہما کے نکاح کا زمانہ قریب قریب ہے۔ نکاح کے تقدیم کے بازے میں بعض مومنین کے ہاں اختلاف پایا جاتا ہے۔ تاہم ابن اسحاق کی رائے یہی ہے کہ حضرت عائشہ رضی اللہ عنہما کا نکاح حضرت سودہ رضی اللہ عنہما کے بعد ہوا۔ حضرت سودہ کا پہلا نکاح ان کے چچا زاد سکران بن عمرو سے ہوا تھا جن کا، بھرت جبڑ کے بعد انتقال ہو گیا تھا۔ بعض روایات میں سکران کے مُرتد ہونے کا ذکر ملتا ہے تاہم بیشتر مومنین ان کے ارتداء سے انکار اور تادم آخراً ان کے اسلام کا اثبات کرتے ہیں۔

حضرت سودہ رضی اللہ عنہما جبڑ سے مکہ لوٹ آئیں تو کفار و مشرکین نے اسلام چھوڑنے پر مجبور کرنے کے لئے انہیں ظلم و تهم اور جبر و تشدید کا نشانہ بنایا۔ لیکن وہ مستقل مزاوجی سے اسلام پر ثابت قدم رہیں۔ حضور علیہ الصلوٰۃ والسلام نے تالیف قلب کے لئے حضرت سودہ رضی اللہ عنہما سے نکاح کریا اور اس طرح وہ حضور علیہ الصلوٰۃ والسلام کے حرم میں شامل ہو گئیں۔

حضرت سودہ رضی اللہ عنہما نے طویل عمر پائی۔ سن کبوالت کو پہنچ کر ان کی وقت سماعت کمزور ہو گئی۔ یہاں تک کہ عمر کے آخری حصے میں بہری ہو گئیں۔ ان کے سن دفات پر مومنین کا احتلاف ہے۔ واقعہ دی نے ان کی وفات کا سال ۴۵ ہے جو بیان

کیا ہے جو کہ حضرت امیر معاویہ رضی اللہ عنہ کا زمانہ خلافت ہے۔ روایات کے مطابق بعض وجوہات کی بنا پر حضور علیہ الصلوٰۃ والسلام نے انہیں طلاقِ حبی دے دی جو ان کے ہمار پر کہ میری بس اتنی خواش ہے کہ مجھے شرفِ ذوجیت سے محروم نہ کیا جائے تاکہ قیامت کے دن میراثِ مارجی آپ کی اذوات میں ہو، آپ صلی اللہ علیہ وسلم نے طلاقِ حبی والپس لے لی اور انہیں والپس پانے لگرے آئے۔

^۹ حضرت عائشہ رضی اللہ عنہا کی حضور صلی اللہ علیہ وسلم کے ساتھ رفاقت کا زمانہ تو برس پر صحیط ہے۔ وہ نوبس کی عمر میں آپ کے پاس آئیں اور حب انتقال سواتو ان کی عمر انٹارہ سال تھی جحضرت عائشہ رضی اللہ عنہا کا انتقال ۲۰ رمضان المبارک ۶ھ ہوا۔ آپ کی نماز جنازہ رات کے وقت حضرت ابو ہریرہ رضی اللہ عنہ نے پڑھائی۔

حضرت عائشہ فرماتی ہیں کہ حب حضور علیہ الصلوٰۃ والسلام کا وصال ہوا تو ایک لمحہ کے لئے مجھے اندازہ نہ ہوا کہ کتنا سانحہ عظیم پیش آیا ہے۔ پھر حب احساس ہوا کہ کتنی طبی نعمت چون چکی ہے تو میرے ضبط کے بندھن ٹوٹ گئے اور میں اتنا ٹوٹ ٹوٹ کر رونی کہ میری گریہ وزاری تھمتی ہی نہ تھی۔ یہ کیفیت دیر تک برقرار رہی۔

حسن صور اور حسن سیر کی مرقع عظیم شخصیت

ام المؤمنین حضرت عائشہ صدیقہ رضی اللہ عنہا کی شخصیت میں جمالیاتی اور اخلاقی محسن و محساد کوٹ کوٹ کر بھر بے ہونے تھے۔ وہ حسن صورت اور حسن سیر کا عظیم مرقع تھیں۔ معاصر صحابہ و صحابیات میں طبعی ذہانت و فطانت، فراست، ممتازت اور وسعت علمی کے اعتبار سے کوئی ان کا ہم پلہ نہ تھا۔ کم و بلیش آٹھ مسالہ صحابہ اور صحابیات نے علمی و فقہی معلومات حاصل کرنے کے لئے آپ سے مسلسلہ تلمذ قائم کیا جلدی احادیث کی تعداد جو ان سے مروی ہے ۲۱۰ بیان کی گئی ہے حضور

علیٰ الصلوٰۃ والسلام کی عالی اور بھی زندگی اور خانگی احوال و معاملات کا عینی شاہد ہونے کی بنا پر حضرت عالیٰ رضی ائمہؑ نے تمام علمی و فقیہی مناسل جن کا تعلق ذاتی (PRIVATE) گھر میں زندگی سے ہے، کو جزیات کے ساتھ بیان کیا ہے اور کوئی گوشہ نشہ و نامکمل نہیں چھوڑا۔ قدرت نے انہیں حافظہ بھی بلا کا بخشندا تھا۔ یہ آفیس دو ہمار صلی اللہ علیہ وآلہ وسلم کی خالی سیرت کا اعجاز و کر شمر ہے کہ آپ کی حیات اور خلوٰۃ کی زندگی کی تفصیلات پوری سند کے ساتھ کتب، ماتریخ و سیر میں ہدیث کے بہی محفوظ ہو گئی ہیں اور ایک ایسا استند ریکارڈ اقتدار کو دستیاب ہے جس میں طاعتِ عبادت، شبِ خیزیوں اور سجدہ ریزیوں سے لے کر پہلک زندگی کے جملہ معاملات، تجارت، غروات وغیرہ کا ہر قابل ذکر واقعہ صحت کے ساتھ تحریری شکل میں ہمارے سامنے موجود ہے۔

مغربی مستشرقین و مورخین کے بے سر پا الزامات اور ان کی حقیقت

یہاں ہم ان یسائی اور یہودی مستشرقین اور تعصّب مورخین کی دریہ دہنی اور خیث باطن کا ذکر ضروری سمجھتے ہیں جو اسلام دینی میں اندھے ہو کر سکارہ دو ہمار علیٰ الصلوٰۃ والسلام کی کثرت ازواج (POLYGAMY) کو معاذ اللہ، شہوت پرستی سے منسوب کرتے ہیں۔ وہ ظالم یا الزام دھرتے ہوئے اس حقیقت سے آنکھیں چرا لیتے ہیں کہ اگر لقول ان کے حصنوں صلی اللہ علیہ وآلہ وسلم کے تعدد ازواج کے پس پردہ نسانی خواستہ کی تکمیل اور شہوت کی بحث کا فرمایا ہوتی تو آپ صلی اللہ علیہ وآلہ وسلم دوسری شادی ایک بھی خالوں سے نہ کرتے جو عمر سید ہونے کے علاوہ ثقلِ سماحت کے عارضہ میں متلاعین آفائے دو ہمار صلی اللہ علیہ وآلہ وسلم نے پھیں سال کی عمر میں جب شاب کی جو لائیاں ہنگامہ افریزیاں اور شوخیاں عروج پر ہوتی ہیں اور طبیعت میں لا ابالی پن کا عنصر نہیاں

ہوتا ہے ایسی خالتوں کو اپنی پہلی شادی کے لئے منتخب فرمایا جو عمر میں آپکے پندرہ سال طبی اور دوبار بیوگی کا صدمہ برداشت کرچکی تھی۔ پھر آپ صلی اللہ علیہ وآلہ وسلم نے اپنی (۲۰) رفیقہ حیات کے سوتے ہونے اس کی زندگی میں کسی دوسری عورت کی طرف انکھے اٹھا کر محبتی نہیں دیکھا اور یک زوجی (MONOGAMY) پر قناعت کرنے رکھا۔

جیسا کہ ہم اور پڑکر کرتے ہیں کہ حضور علیہ الصلوٰۃ والسلام کی انوانح مطہرات آپ کی نجی زندگی کے بارے میں معلومات حاصل کرنے کا ایک وقیع اور مقبرہ ذریعہ ہیں۔ آپ کی نجی زندگی کا علینی شامد اور خلوت میں انتہائی قریب ہونے کے باعث انہوں نے کوئی ضرورتی پہلو اور گوشہ ایسا نہیں چھوڑا جو تعلیم امت کے لئے بعد میں آنے والی نسلوں کو بتحام و کمال منتقل نہ کیا ہے۔ یعنی حضور نبی کریم صلی اللہ علیہ وآلہ وسلم کے کمال سیرت کا اعجاز ہے کہ آپ کے سفر و حضر کے واقعات اور حبوبت و خلوت کی پوری زندگی کی تفصیلات اپنی جزیيات سمیت قلمبند کر لی گئیں اور کتابوں میں ہدیث کے لئے محفوظ ہو گئیں۔ اس مستند تاریخی رویکارڈ کو تکمیل پہنچانے میں حضور صلی اللہ علیہ وآلہ وسلم کی انوانح مطہرات نے موثر اور فعال کردار ادا کیا۔ اگر وہ نہ ہوتیں تو امت معلومات کے پیش بہا خزانے اور شرعاً مطہرہ کے بہت طے مأخذ سے محروم ہو جاتی۔

آفائے دو بہاں علیہ الصلوٰۃ والسلام کی ازدواج مونمند کی مائیں ہونے کے ناطے دوسرے پر یہ فضیلت و فویقیت رکھتی ہے کہ انہوں نے حضور صلی اللہ علیہ وآلہ وسلم کا محترم راز ہونے کی بنار پر آپ کے گھر بیو احوال، عاملی زندگی کے پوشیدہ گھر شے، شب و روز کی کیفیات اور معاملات کمال دیانت و امانت کے ساتھ سینہ پر سینہ دوسریں کو منتقل کر دیئے۔ ان میں حضرت عائشہ رضی اللہ عنہا کو خداداد ذمانت اور حیرت انگیز قوت حافظہ کے باعث روایت احادیث میں ایک قابلِ شک بلند درفع مقام حاصل ہے۔ ان کے ذریعے ہمیں یہ جانتے کامو قع ملا کہ حضور صلی اللہ علیہ وآلہ وسلم کے گھر میں تقیم

اوقات کیا تھی، بیویوں سے آپ کا سلوک کیا تھا، آپ کی راتیں کیسے برسوتی تھیں، آپ کتنا سوتے اور کتنا جا گتے تھے، کیسے ہم کلام ہوتے تھے، کب غصہ آتا اور کب خوش ہوئے؟ وغیرہ وغیرہ۔ اس طرح شریعت کے بہت سے مسائل جن کا جانتا از لب ضروری ہے اور جن میں سے بیشتر عورتوں سے متعلق ہیں ہمیں معلوم ہو گئے تعداد ازواج کی جہاں اور بھی بہت سی محنتیں ہیں وہاں ایک محنت یہ ہے کہ اگر حضور علیہ الصلوٰۃ والسلام کی ازواج مطہرات سیرت پاک کے یہ گوشے بیان نہ فرمائیں تو بہت سی باتیں جو ازواج شریعتِ اسلامیہ کا مأخذ قرار مانگی ہیں صیغہ راز میں رہتیں اور متعدد فقہی مسائل لا نخل رہتے ہیں۔

معاصرن میں حضرت عالیہ صدیقہ رضی اللہ عنہا

کی عظمت و فضیلت

حضرت عالیہ صدیقہ رضی اللہ عنہا کی ذہانت و فطانت اور علمی استعداد مسلمہ تھی انہیں عرب تاریخ دادب، شاعری، ہروجہ قوانین اور طب بھی متنوع معاملات کے بارے میں حیرت انگیز آگاہی حاصل تھی۔ فقہی امور پر کامل دسترس تھی اور علم کا کوئی گوشہ ایسا نہ تھا جس کے بارے میں انہیں کمال درجے کی معلومات نہ ہوں۔ وہ قرآن پاک کی حافظہ تھیں۔ بڑے بڑے جلیل القدر صحابہ پر اخلاقی مسائل ان کے سامنے پیش کرتے اور وہ اپنی اجتہادی بصیرت اور دسعت علمی سے انہیں حل کر دیتیں۔ بے شمار صحابہ اور صحابیات کا شماران کے تلامذہ میں ہوتا ہے۔ حضرت عالیہ صدیقہ رضی اللہ عنہا فہمی و شرعی مسائل کے بارے میں فتوے بھی دیتی تھیں۔ غرضیکہ انہوں نے ہر اعتبار سے بھرلو پر عملی زندگی اور مختلف معاملات میں جن کا تعلق سیاسی، دینی اور معاشرتی پہلوؤں سے تھا امت کی رہنمائی فرمائی۔

حضرت عالیہ صدیقہ رضی اللہ عنہا کی بصیرت اور معاملہ فہمی اپنی مثال آپ تھی۔ انہیں

بہت سے اموزیں عین الیقین کا درجہ حاصل تھا۔ ایک روایت میں مذکور ہے کہ ایک دفعہ مدینہ منورہ سخت قحط سالی کی زد میں آگیا۔ طویل عرصہ تک بارشیں نہ ہوئی۔ صحابہ نے نماز استغفار اور لوافل ادا کئے، مگر مگر اکر عاجزی و تفرّع سے دعائیں مانگیں لیکن بعد ورنہ تک بارش کے کوئی آثار نہ تھے۔ خشک سالی فصلیں سوکھ گئیں۔ انسان جانور اور موشی پریشان اور زبوں عالی تھے۔ ہر چیز پر مُردی اور زردی چھانی ہوئی تھی۔ مصیبت و ابتلائے اس عالم میں لوگ جمیں ہو کر حضرت عالیہ صدیقہ رضی اللہ تعالیٰ عنہا کی حدیث میں حاضر ہوئے اور عرض کرنے لگے کہ ہماری خستہ حالی کا کوئی مدد ادا کیجئے۔ حضرت عائشہ نے فرمایا کہ پریشان ہونے کی چنان ضرورت نہیں۔ آؤ آفانے دو چہال صلی اللہ علیہ وسلم سے استمداد کے لئے آپ کے مزار اقدس پر حاضری دیں اور حجرے کی چھت میں سوراخ کر دیں۔ جب آسمان اور روضہ مبارک کے درمیان کوئی چیز حائل نہ ہوگی تو اسٹر کی رحمت کا نزول ہو جائے گا۔ چنانچہ ایسا ہی کیا گیا۔ روایت میں ہے کہ حجرہ مبارک میں سوراخ کرنے کی دیر تھی بادل امک کر آگئے اور اتنی موسلا دھار بارش ہوئی کہ عرب کی تاریخ میں اس کی مثال نہیں ملتی۔ جب بارش کا سلسہ طول پکڑ گیا تو حجرہ مبارک کی چھت کے سوراخ کو دوبارہ بند کر دیا گیا۔

زہر و رع اور سخاوت فیاضی کا مقام

حضرت عالیہ صدیقہ رضی اللہ عنہا عبادت گزاری، تقویٰ اور زہر و رع میں بلند مقام رکھتی تھیں۔ زادہ اور عابدہ ہونے کے علاوہ وہ بلا کی سخنی اور فیاض تھیں جنہیں عمر فاروق رضی اللہ عنہا نے ان کے گزر ادقات کے لئے گزارہ الاولیں مقرر کر رکھا تھا لیکن آپ کو جو کچھ ملتا وہ دریافتی میں تھیں میں لٹا دیتیں۔

ایک دفعہ مال غیمت میں مزاروں دریم میلے تو آپ نے خادر سے کہا کہ وہ سارا

مال خدا کی راہ میں تقسیم کر دے۔ اس دن آپ روزے سے نصیل۔ جب افطار کا وقت آیا تو خادمہ کرنے لگی کہے اتم المؤمنین! میں نے سب کچھ اشتر کی راہ میں خرچ کر دیا اب افطار کے لئے کھجور کا ایک دانہ تک مہیں ہے۔ آپ نے شکر اور صبر کے ساتھ سادہ پانی سے روزہ افطار کر دیا۔ یہ خونے کریمانہ اور سعادت دیاضی کے منظارِ حضور نبی کرم صلی اللہ علیہ و آله وسلم کی سنت مبارکہ کے اتباع کا آئینہ دار تھے۔ وہ دیکھنے پکی نصیل کہ آپ بھی یہ موقوں پر سعادت دیاضی کے دیبا بہا دیتے تھے اور جب تک راہِ خدا میں دریم دینار ٹھانہ دیتے بستر پر آرام کے لئے نہ جاتے تھے۔



تزویج حضرت عائشہ صدیقہؓ کے پانچ اباب

بنظر غائر دیکھا جائے تو حضور بنی کیم صلی اللہ علیہ وسلم کے حضرت عائشہ صدیقہؓ رضی اللہ عنہا کے ساتھ رشتہ ازدواجیت میں منسلک ہونے کے پانچ ظاہری اباب نظر آتے ہیں اور ایک سبب ایسا ہے جسے حقیقی سبب، قرار دیا جاسکتا ہے۔ پہلے ستم ان پانچ اباب پر ایک سرسری سی نگاہ ڈالتے ہیں جو بادی المنظر میں سیرت کے سر طالب علم پرخوبی عیاں ہوئے گے۔

① حضرت عائشہؓ رضی اللہ عنہا سے عقدہ کرنے کا پہلا سبب ان کے والدگرامی حضرت ابو بکر صدیقؓ کی گرانقدر خدمات ہیں جن کا اعتراف کر کے حضور اکرم صلی اللہ علیہ وسلم انہیں سن قبولیت بخشنا چاہتے تھے اور اس طرح حضرت صدیقؓ اکبر رضی اللہ عنہ کی قدر فہرست اور عزت افزاں کا اظہار مطلوب و مقصود تھا۔

② دوسرا سبب جس کی بنا پر حضور علیہ الصلوٰۃ والسلام نے حضرت عائشہ صدیقہؓ رضی اللہ عنہا سے مناکحت کو پذیر فرمایا وہ ان کی حد کمال کو پہنچی ہوئی ذہانت و فطانت تھی۔ یہ ایک خداداد جو سر عجاج نے حضور علیہ الصلوٰۃ والسلام کے دل میں گھر کر دیا۔ آپ صلی اللہ علیہ وسلم کی دوسری نگاہ ہیں کسی خاتون کی متلاشی تھیں جسے دوسری خواتین کے سامنے بیٹوں فروختہ (MODULE) کے پیش کیا جاسکتا اور اس معیار پر حضرت عائشہؓ کے سوا اور کوئی پورا نہیں اترتا تھا۔

③ حضرت عائشہؓ رضی اللہ عنہا کو فقیر حیات بنانے کا تیسرا سبب یہ نظر آتے ہے

کہ ان میں زہد درع، تقویے و پرہیزگاری اور طاعت و عبادت کا جو سرطباً کوٹ کوٹ
کر بھرا ہوا تھا اور یہ ایک ایسا صفت تھا جو آقا کے دو بہاں علیہ الصلوٰۃ والسلام کی نظریں
دنیا کی ہر چیز سے زیادہ محبوب تھا جحضور صلی اللہ علیہ وآلہ وسلم سے تعلق زوجیت نے اس
جو سرکار اور بھی زیادہ پچکا دیا تھا۔

(۴) چوتھا سبب حضرت عالیہ رضی اللہ عنہا کی سعادت اور فیاضی تھی جوان کی
طبعیت میں اس قدر رچی لبی ہوئی تھی کہ فطرت ثانیہ بن گئی تھی۔ یہ صفت آنحضرت صلی اللہ
علیہ وآلہ وسلم کے طبع کریما نہ میں بدرجہ اقت م موجود تھا۔ اس طرح دونوں کے طبائع میں
ایک فطری دزہنی ہم آہنگی پائی جاتی تھی جو آگے چل کر اسلام کے مشن کو فردع دینے
میں بغاوت درجہ محمد و معامون بن سکتی تھی اور بنی۔

(۵) پانچواں سبب جس کی بنا پر حضرت عالیہ رضی اللہ عنہا کو دوسرا عورتوں
پر ترجیح درجتی حاصل تھی ان کی نعمتی تھی۔ جب وہ حضور صلی اللہ علیہ وآلہ وسلم کے جملہ عروی
میں داخل ہوئیں تو محض نو سال کی تھیں اور زاہی اٹھاڑہ سال کی تھیں کہ عین عالم
شباب میں حضور صلی اللہ علیہ وآلہ وسلم کے وصال پر یوگی کا صدمہ جانکاہ اٹھانا پڑا۔ اس کم عمری
میں جب وہ حضور صلی اللہ علیہ وآلہ وسلم کے حرم میں آئیں تو ان کی شخصیت ایسی ناگل
ہونے کے باعث کسی سانچے میں نہ ڈھلی تھی۔ چنانچہ اثر پذیری کے اعتبار سے ان کی
شخصیت نے براہ راست حضور علیہ الصلوٰۃ والسلام کی تربیت اور پیغمبر نبی کی تعلیمات کو جس
قدر پانچہ اندر جذب کر دیا اور ان کے اثرات کو پانچ لوح قلب پر تقسی کر دیا وہ کسی پختہ
عمر والی خاتلوں کے نہ ممکن نہ تھا۔ کیونکہ زیادہ عمر کو پہنچ کر کوئی بھی خاتلوں اس قدری تنعدود
جو سر (POTENTIAL) سے محروم ہو جاتی ہے۔ چنانچہ یہی سبب تھا کہ حضور صلی اللہ علیہ
وآلہ وسلم کے وصال فرما جانے کے بعد حضرت عالیہ رضی اللہ عنہا ایک بہت ٹری عالمہ،
فیضیہ، زادہ اور عابدہ کی حیثیت سے انہانی ممتاز اور نمایاں مقام حاصل کر گئیں۔ ان کے فیضیہ

علمی تبلیغ کا یہ عالم تھا کہ اکابر صحابہ کرام رضی اللہ عنہم ان کے پاس مال پوچھنے اور فتویٰ طلب کرنے حاضر ہوتے تھے۔

اوپر بیان کئے گئے ظاہری اسباب اپنی جگہ مگر حقیقی سبب جو رشتہ زوجیت قائم کرنے کا باعث بنا وہ خدا تعالیٰ فیصلہ تھا جو آسمانوں پر انحضور صلی اللہ علیہ وآلہ وسلم اور حضرت عائشہ صدیقہ رضی اللہ عنہا کے عقد مبارک کے سلسلے میں خود خالق دو بھائی نے کیا۔

باعتبار روایت حدیث

جملہ امہات المؤمنین میں نمایاں مقام

آقائے دو بھائی علیہ الصلوٰۃ والسلام کی تعلیم و تربیت اور فیضانِ نبوت کا اثر تھا کہ علم کے اعتبار سے حضرت عائشہ رضی اللہ عنہا کو وہ مقام حاصل ہو گیا کہ دیگر ازواج مطہرہ میں وہ ممتاز دیگانہ حیثیت کی مالک نظر آتی ہیں۔ روایت احادیث میں وہ پانے دور کے راویوں میں انتہائی اہم مقام رکھتی ہیں۔ تقابیٰ جائزہ یعنی سے پتہ چلتا ہے کہ امہات المؤمنین میں حضرت سودہ رضی اللہ عنہا سے پانچ، حضرت حفصہ رضی اللہ عنہا سے سات حضرت زینب رضی اللہ عنہا سے گیارہ، حضرت امّ جیبہ رضی اللہ عنہا سے پینصڑھ بھرت ام سلمہ رضی اللہ عنہا سے تین سو اناسی، حضرت جویریہ رضی اللہ عنہا سے سات اور حضرت مسیون رضی اللہ عنہا سے صرف چھ حدیثیں مروی ہیں۔ یہ تمام ازواج مطہرات اور ان کی مرویات ایک طرف اور دوسری طرف تھا حضرت عائشہ صدیقہ رضی اللہ عنہا سے روایت کی جانے والی احادیث کی تعداد معتبر روایت کے مقابلے دو سارے دو دس تک پہنچتی ہے۔ بعض محتاط حضرات نے ان کی تعداد ایک سو رابر بیان کی ہے۔ کچھ بھی ہو، بہر حال یہ سب کچھ حضرت عائشہ رضی اللہ عنہا کی علمی، فقیہی اور ذہنی بصیرت کا آئینہ دار ہے جسے حضور علیہ الصلوٰۃ والسلام کے خصوصی فیضانِ نبوت نے جلا بخشی تھی۔

بیان کردہ پانچ ظاہری اباب کے قطع نظر حقیقی سبب جو حضرت عالیہ رضی اللہ عنہ کا دوسرا خواتین پر فضیلت اور برتری حاصل کرنے کا باعث بنا ائمہ رب الغرّت کا الوی فیصلہ تھا حضرت عالیہ رضی اللہ عنہا روایت کرتی ہیں کہ انحضور صلی اللہ علیہ وآلہ وسلم نے فرمایا کہ عقد سے تین دن پہلے مجھے جبراًیل امین علیہ السلام، عالیہ کاروپ وہارے خواب میں نظر آئے مسلسل تین لیکن خواب میں میمنظر دکھایا گیا تو حضور اکرم صلی اللہ علیہ وسلم نے استفسار فرمایا کہ یہ کون ہیں۔ اس پر حضرت جبراًیل علیہ السلام نے بصیرتِ حجی خواب میں یہ القادر فرمایا کہ یہ حضرت عالیہ رضی اللہ عنہا ہیں جنہیں آپ کی زوجیت میں دیتے کا فیصلہ خدا نے قدوس نے فرمایا ہے :

هَىِ الْعَالِيَةُ هَذِهِ زَوْجِكَ يَٰ عَالِيَةٌ هِىَ جُو دُنْيَا وَآخِرَتٍ مِّنْ
فِي الدُّنْيَا وَالْآخِرَةِ لَهُ أَپْكَى زَوْجَهُمْ -

حضرت عالیہ رضی اللہ عنہا کی فضیلت اتنی بڑی ہے کہ باقی سب فضیلتوں اس کے مقابلے میں ہیچ دکھانی دیتی ہیں۔

حضرت عالیہ صدیقہؓؑ کی منفرد فضیلتوں

حضرت عالیہ صدیقہ رضی اللہ عنہا خود فرماتی ہیں کہ مجھے دیگر ازاد ارجح مظہرات پر چند ایسی فضیلتوں حاصل ہیں جن میں کوئی دوسرا میراشر کیب و مہر نہیں۔

○ میں حضور علیہ الصلوٰۃ والسلام کی الیٰ زوجہ ہوں جس کے ماں باپ کو حضور علیہ الصلوٰۃ والسلام کے ساتھ ہماجرت کا شرف حاصل ہوا۔

○ آقا مولا علیہ الصلوٰۃ والسلام جس بنت سے غل فرماتے مجھے مجھی اس بنت

سے غل کرنے کی اجازت نہیں۔ یہ شرف تنہا مجھے حاصل ہوا۔

○ یہ انفرادی سعادت صرف مجھے حاصل ہوئی کہ کئی بار ایسا ہوا کہ حضور علیہ السلام میرے بیتر پدر از ہیں اور حضرت جبراہیل علیہ السلام وحی کے کر حاضر ہونے۔ اس وقت میرے اور آقا صلی اللہ علیہ وسلم کے سوا اور کوئی متفقہ موجود نہ ہوتا۔

○ سب سے ٹڑھ کر یہ شرف تنہا میرے حصے میں آیا کہ وصال کے وقت آنحضرت صلی اللہ علیہ وآلہ وسلم کا سر اقدس میری گود میں تھا اور میرے ہی حجرے کو آقانے دو جہاں علیہ الصلوٰۃ والسلام کے مدفن کے لئے منتخب کیا گیا۔ یہ کوئی سموی بات نہیں۔ علماء و فقیہاء امت کا متفقہ فیصلہ ہے کہ زمین کا دھکڑا جسے آقانے نامدار علیہ الصلوٰۃ والسلام کے جسد اقدس کو مس کرنے کا شرف نصیب ہوا فضیلت و مرتبت میں عرش معلیٰ سے بھی ٹڑھ کر ہے۔

ادب گاہیست زیر آسمان از عرش نازک تر
نفس گم کردہ می آید ہب سید بایزید ایں جا

فضیلت میں مکہ ٹڑھ کر ہے یا مدینہ؟

علماء و صلحاء نے امت میں یہ بحث چلتی رہی ہے کہ مرتبہ و فضیلت میں مکہ افضل ہے یا مدینہ کسی نے اس بنا پر مکہ کے سر پر فضیلت کا تاج رکھا کہ مکہ انکر میں ادا کی گئی ایک نماز کا اجر و ثواب ایک لاکھ نمازوں کے برابر ہے جب کہ مدینہ منورہ میں ایک نماز پر چاس ہزار نمازوں کا درجہ رکھتی ہے فقیہوں اور عالموں کی یہ بحث اپنی حیگہ لیکن اہل عشق کا ادعا یہ ہے کہ نمازوں کے اجر و ثواب کی مقدار پر فضیلت کا تعین نہیں کیا جاسکتا۔ خُن خُشتہ آں شہر کے کہ آنجاد لبراست“ کے مصادق وہ شہر، شہر آزاد و جسے محبوب نے پانے آخری سکن کے لئے منتخب فرمایا رہوئے زمین پر اپنا کوئی ہمسر نہیں رکھتا۔ اس شہر

بے مثال کے ذریعے ذریعے میں اہل محنت کے دلوں کی دھڑکنیں بھی ہوئی ہیں۔ اس کی گلیوں کی خاک عشق کی آنکھوں کا نسرمہ ہے۔

اہل علم اور اہل عشق کی بحث اپنی چیز لیکن ایک بات جسے آنکھ سب تسلیم کرتے ہیں اور اس کی صحبت سے کسی کو اختلاف کہ دھڑکنے پاک جسے سلطانِ اولین و آخرین علیہ الصلوٰۃ والسلام کا ابدی مسکن اور مزار بننے کا شرف نصیب ہوا اس سے ہمسری کا دعویٰ بیت الحرام (کعبہ) تو درکنار بیت المعمور جو کعبہ قدیماں دلانکر ہے بھی نہیں کر سکتا۔

زمین کا طکڑا رشک آسمان ہے

رشک عرش بریں زمین کاٹکردا ہے آرام گہرہ سید المرسلین علیہ الصلوٰۃ والسلام بننے کا شرف حاصل ہوا حضرت عائشہ رضی اللہ عنہا کا حجرہ مبارک ہی تو تھا۔ یہ آقا دمولا کے قرب خاص اور تعلق ہی کا شرہ تھا کہ حضرت ابو بکر صدیق اور عمر فاروق رضی اللہ عنہما کو اس خطہ پاک میں مدن بنانے کی اجازت مرحمت ہوئی۔ اس کا یہ طلب سرگز مرگز نہیں ہے کہ حضرت عثمان غنی اور حضرت علی شیرخدا رضی اللہ عنہما جن کے مدفن جنت البیعیج اور نجف اشرف میں فضیلت و شرف میں کسی طرح حکم ہیں اور یہ بات بھی نہیں ہے کہ وہ قریب والوں کو توانا زتے ہیں اور دور دور والوں کو اپنی توجیہ کے فیضان سے محروم رکھتے ہیں۔ نہیں نہیں مہر عالماب رسالت کی کرنیں دور و نزدیک کو یہاں مستینہ و مستفیض کرتی ہیں۔

حضرت عائشہ صدیقہ رضی اللہ عنہا سے روایت ہے کہ حضور علیہ الصلوٰۃ والسلیم نے زمین کے اس تقدس مآب طکڑے کے بارے میں جہاں آپ صلی اللہ علیہ وآلہ وسلم کا وضدہ مبارک بننا تھا یوں ارشاد فرمایا :

ما بین منبری ووضتی جو مقام میرگرد ضرور منبر کے درمیان ہے
روضتة من دیامن وہ جنت کے باغات میں ایک باغ ہے۔

المجتہة۔ اے

مبارک ازدواجی زندگی کے چند مظاہر

اس امر میں شکر ریب کی کوئی گنجائش نہیں کہ حضور ختمی مرتبت علیہ الصلوٰۃ والسلام کے تمام ازدواج مطہرات سے بیکاں نوعیت کے انزواجی تعلقات تھے اور قرآن مجید میں جو عدل بین الازواج قائم کرنے کا حکم دیا گیا ہے آپ صلی اللہ علیہ وآلہ وسلم اس پر تباہ و کمال کا بند تھے اور ان میں سے کسی کو کبھی حضور علیہ الصلوٰۃ والسلام سے اس بارے میں شکایت نہیں ہوئی تھی جس سلوک اور حقوق کی بیکاں ادا یسکی کے بارے میں آپ صلی اللہ علیہ وآلہ وسلم سب ازدواج مطہرات کو ایک سطح پر رکھتے تھے لیکن قلبی محبت کے جذبات داعیات جو فطری اور جلی سوتے ہیں انہیں کسی پابندی کا مختلف ٹھہرا یا انہیں جا سکتا اور ان پر کوئی قدغن نہیں لگائی جا سکتی۔

قلبی محبت اور لبستگی کے اعتبار سے جو مقام حضرت عالیہ صدیقہ رضی اللہ عنہا کو نصیب ہوا وہ باید و شاید کسی اور کے حق میں آیا ہو گا اعیانی پیش افتخار لوٹنے کی جائے ہے۔ حضور علیہ الصلوٰۃ والسلام کو حضرت عالیہ صدیقہ رضی اللہ عنہا سے جو خصوصی جذباتی لکھا و اور قلبی تعلق تھا اسے دیکھ کر بعض ازدواج مطہرات میں کبھی کبھار شکر آمیز جذبات یا ملکی ازدواجی سکر نہ جوں کا پیدا ہو جانا غیر فطری اور بعید از قیاس بات نہیں ہے۔

حضرت عالیہ صدیقہ رضی اللہ عنہا سے متعلق ایک روایت میں مذکور ہے کہ ایک مرتبہ ازدواج مطہرات نے حضرت ام سلمی رضی اللہ عنہا کو اپنا ترجمان بنائ کر حضور اکرم صلی اللہ علیہ وآلہ وسلم کی خدمت اقدس میں بھیجا۔ انہوں نے آپ صلی اللہ علیہ وآلہ وسلم کے سامنے سب کے

دلی محسوسات کھول کر بیان کر دینے اور پوچھا کہ حضرت عائشہ میں وہ کون سی خصوصیت اور انفرادیت ہے کہ انہیں ہم سب سے زیادہ قلبی لگاؤ اور محبت کا سخت اور سزاوار سمجھا جاتا ہے اور ہمیں ان کے مقابلے میں نسبتاً کم ترجیحیت اور مقام دیا جاتا ہے۔ روایت میں ہے کہ حضرت ام سلمی رضی اللہ عنہا نے جوشِ کالت میں حضرت عائشہ رضی اللہ عنہا کے بارے میں کچھ سخت و مُستَ کلمات بھی کہہ دیئے جو حضور علیہ الصلوٰۃ والسلام کو ناگوار لگے۔ آپ صلی اللہ علیہ وآلہ وسلم نے برداشتِ سنجھل سے سب باتیں سنیں اور فرمایا :

”جو عائشہ کو اذیت و تکلیف دیتے ہے وہ درصل ممحص اذیت و تکلیف دیتا ہے“

حضرت ام سلمی رضی اللہ عنہا یحیا بسن کر دا پس آگئیں اور جو کچھ سنا تھا سب کو اس میں مطلع کر دیا۔ اس پزادو احاطہ مطہرات نے صلاح و مشورہ سے حضرت فاطمہ الزیر رضی اللہ عنہا کو اس لاڈپساراً و خصوصی تعلق کی بنار پر جو انہیں حضور اکرم صلی اللہ علیہ وسلم کے ساتھ تھا، اپنا نامہ بنانے کے پاس اس معاملہ کو دوبارہ اٹھانے کے لئے بھیجا۔ انہوں نے وہی باتیں من و عن دوبارہ بیان کر دیں تو حضور اکرم علیہ الصلوٰۃ والسلام فرمانے لگے:

”بیٹی فاطمہ! کیا تو اس سے محبت نہیں کرتی جس سے تیرا باب محبت کرتا ہے؟“

حضرت فاطمہ رضی اللہ عنہا کہنے لگیں :

”کیوں نہیں ابا جان! میں تو ان کے ساتھ آپ سے بڑھ کر محبت کرتی ہوں“

ان احادیث مبارکہ سے ہم پر حضور علیہ الصلوٰۃ والسلام کی ازدواجی زندگی کے کہنی گو شے اشکار ہوتے ہیں۔ عائلی زندگی میں اثار پڑھاؤ اور حمقوٰی موٹی تلمیزوں کا پیدا ہو جانا فطری بات ہے۔ گاہتے گاہتے بتقاضاۓ بشریت آپ صلی اللہ علیہ وآلہ وسلم کی ازدواج مطہرات کے مزاج میں ناہمواری اور تکریجی کی کیفیات رونما ہو جاتی تھیں لیکن دو دھکے کے ابال کی طرح یہ حالت تھوڑا اعرضہ برقرار رہتی۔ گھر کا ماحول انتہائی فطری اور ہر سم کے لکھن اور بنادوٹ سے پاک تھا حضور علیہ الصلوٰۃ والسلام کے ازدواجی تعلقات بالعموم خوشگوار اور

مثالی نوعیت کے تھے۔ اگر کبھی کوئی بات معمول سے بہٹ کر ہو جائی تو یہ اور ازدواجِ مطہرات میں سے کوئی آپ صلی اللہ علیہ وآلہ وسلم سے ناراضی ہو جاتی تو یہ کیفیت زیادہ دیر تک قائم نہ رہتی اور صلح و صفائی سے معاملہ سمجھا جاتا۔ غرضیکہ فالعشرہ لکھر پوی فضائی جس میں کوئی بات فطرت کے خلاف نہ ہوتی تھی۔ دیسے بیوی ہونے کے ناطے ہر ایک کا حق تھا کہ حضور علیہ السلام سے ناراضی کا اظہار کر سکے۔ یہ حق صرف ازدواجِ مطہرات کو پہنچتا تھا جب کہ ایک امتی اگر مجھے بھر کے لئے بھی حضور علیہ الصلوٰۃ والسلام سے ناراضی ہو جائے تو ایمان سے ہاتھ دھو نیٹھ۔

ایک حدیث کی روایت کہ حضور اکرم صلی اللہ علیہ وآلہ وسلم ایک دفعہ حضرت عائشہ رضی اللہ عنہا سے فرمانے لگے: ”عائشہ! جب تو خوش ہوتی ہے تو مجھے پتہ چل جاتا ہے اور جب ناراضی ہوتی ہے تو بھی مجھے پتہ چل جاتی ہے کہ ناراضی کھل جاتی ہے“
حضرت عائشہ رضی اللہ عنہا نے پوچھا: ”یا رسول اللہ! (صلی اللہ علیہ وآلہ وسلم) آپ یہ کیسے جان لیتے ہیں؟“

حضرت علیہ السلام نے جواب فرمایا: ”اے عائشہ! جب تو خوش ہوتی ہے تو بات کرتے ہوئے اللہ کی قسم ”ربِّ مجید“ (صلی اللہ علیہ وآلہ وسلم) کہہ کر کہاتی ہے اور ناراضی کے وقت قسم کھاتے ہوئے زبان سے میرا نام نہیں لیتی بلکہ ”ربِّ ایٰہیم“ کہہ کر مجھ سے سہکلام ہوتی ہے۔“

حضرت عائشہ رضی اللہ عنہا فرمانے لگیں: ”یا رسول اللہ! (صلی اللہ علیہ وآلہ وسلم) آپ نے صحیح جانا، ایسا ہی ہوتا ہے“
ایک اور حدیث میں ہے کہ ایک دفعہ حضرت عائشہ صدیقہ رضی اللہ عنہا کسی بات

پر حضور اکرم صلی اللہ علیہ وآلہ وسلم سے ناراض ہو گئیں گفتگو کے دوران ہبھے میں قدر تے تلمذی اور آواز میں تیزی پیدا ہو گئی۔ اتنے میں حضرت ابو بکر صدیق رضی اللہ عنہ وہاں تشریف لائے اور یہ ما جرا دیکھا تو غصتے سے بے قابو ہو کر حضرت عالیہ رضی اللہ عنہا کو مارنے کے لئے دوڑے لیکن حضرت عالیہ جلد ہی سے حضور علیہ الصلوٰۃ والسلام کی اوث میں ہو گئیں اور آپ صلی اللہ علیہ وآلہ وسلم دونوں کے درمیان میں آگئے جہالت ابو بکر صدیق رضی اللہ عنہ کے قدم پاس ادب سے رک گئے اور طبیعت سے جلال کی کیفیت جاتی رہی۔ تھوڑی دیر بعد دلپس چلے گئے تو حضرت عالیہ رضی اللہ عنہ سے حضور صلی اللہ علیہ وآلہ وسلم فرمانے لگے :

" دیکھا عالیہ ! آج تم نے تمہیں یہ کسے بجا یا !

کچھ دلوں بعد حضرت ابو بکر صدیق رضی اللہ عنہ کا پھر ادھر آنا تو گھر کے ماحول کو محبت و مودت اور صلح و آشتی کی فضائے معمور پایا تو اذرہ مراح کہنے لگے :

" بیٹی ! آج ہمیں صلح میں بھی اسی طرح شرکا کرو جس طرح اس دن اپنی جنگ میں شرکا کیا تھا ۔ "

جیسا کہ تم پہلے عرض کر چکے ہیں حضور علیہ الصلوٰۃ والسلام کا گھر بحیثیت محبو عی خوش گوار ازدواجی زندگی کا گھوارہ تھا۔ چھوٹی طری رجھشیں تو معمولی بات ہے اور یہ بشری زندگی کے احوال و کیفیات کی آئینہ دار ہوتی ہیں ایک عظیم انسان کی حقیقی زندگی کا جو نقشہ ابھرا ہے وہ معمول کی زندگی کا نظر ہر عکاس ہوتا ہے۔

آقا نے دو جہاں علیہ الصلوٰۃ والسلام کو انسانیت کے نئے مکمل و اکمل نمونہ بن کر بھیجا گیا۔ ارشادِ ربانی ہے :

لَقَدْ كَانَ لَكُمْ فِي رَسُولِ اللَّهِ مُؤْمِنًا بِهِ شَكْ تَهْبَأْتَ لَهُ رَسُولُ اللَّهِ أَسْوَأُهُ حَسَنَةً لَهُ (کی زندگی) میں بہترین نمونہ ہے۔

آپ صلی اللہ علیہ وآلہ وسلم کی حیاتِ طیبہ اور سیرتِ مطہرہ اول تا آخر ہر پہلو سے شمول
ملتِ اسلامیہ تمام نوع بشر کے لئے ایک کامل اور قابلِ تقليد مثال اور نمونہ ہے۔ ان اُنی
زندگی کے تمام حین مظاہر بد جگہ اُم آپ کی شخصیت مبارکہ میں بھروسے گئے ہیں۔

طبع مبارک میں ناز دراری دلچوئی اور مزارِ حکایہ پہلو

حضرت عالیٰ رضی اشؑ عنہا کی حصہ علیہ الصلوٰۃ والسلام کے ساتھ شادی نومبری ہی میں
ہو گئی تھی اور عالم پنجیوں کی طرح ان گاؤں کی طبقے کھیلنے کا شوق ابھی پورا نہ ہوا تھا۔ روایات
میں ہے کہ آنحضرت صلی اللہ علیہ وآلہ وسلم گھر تشریف لاتے اور حضرت عالیٰ رضی اشؑ عنہا کو اپنی
سہیلیوں میں گاؤں کے ساتھ کھیلتا دیکھتے تو مسکرا کر ایسے طرف ہو جاتے حضرت عالیٰ
رضی اشؑ عنہا روایت کرتی ہیں کہ نبی کریم صلی اللہ علیہ وآلہ وسلم نے کبھی مجھے یا میری سہیلیوں
کو کھیلنے سے منع نہیں فرمایا۔ لہ

ایک دفعہ حضرت عالیٰ رضی اشؑ عنہا کھیلنے میں مشغول تھیں کہ حضور صلی اللہ علیہ وآلہ وسلم
تشریفے آئے۔ آپ نے ان کے پاس پردن والا ایک گھوڑا دیکھا۔ حضرت عالیٰ فرماتی
ہیں کہ حضور علیہ السلام نے مجھ سے پوچھا "عالیٰ رضی اشؑ عنہا یہ جس کے پر ہیں؟" اس پر
میں نے کہا "حضرت سیلان گھوڑا ہے۔ میں نے سنایہ کہ حضرت سیلان علیہ السلام کے پاس
اڑنے والے پردار گھوڑے ہوتے تھے" یعنی کہ حضور صلی اللہ علیہ وآلہ وسلم مسکرا دینے
اور فرمائے گے "یہ گھوڑوں کے پردن والی بات آج میں نے پہلی بار سنی ہے"۔

اس سے پتہ چلتا ہے کہ دورانِ گفتگو حضرت عالیٰ رضی اشؑ عنہا سے ملکی مصلکی تنہی
اور مزار کی باتیں بھی ہوتی تھیں اور آپ کے کلام میں بخیدگی ہی نہیں خوش گفتاری کا نظر
بھی موجود تھا۔

حضرت عالیٰ رضی اس طرح منسوب ہے کہ

ایک دفعہ حضور صلی اللہ علیہ وآلہ وسلم کے جھرہ مبارک کے باہمی بانی گروں کا ایک گردہ آیا اور اپنے مکب کے سامنے دروازے کے مطابق پتیلوں کا تکمیل دکھانے لگا حضرت عائشہ فرماتی ہیں کہ کعیل دیکھنے کو میراجی چاہا اور میں نے آپ سے اس سلسلے میں تقاضا کر دیا جحضور علیہ الصلوٰۃ والسلام میری خواہش کی تکمیل کے لئے نیم دروازے کی اوٹ میں کھڑے ہو گئے اور مجھے اپنے پیچے کھڑا ہونے کو کہا۔ میں دیر تک پیچے کھڑی تماشا دیکھتی رہی اور آپ اس وقت تک دروازے کی اوٹ میں کھڑے رہتے جب تک میں خود دہاں سے نہ ہٹ گئی۔ ۱۷

ایک اور روایت میں حضرت عائشہ فرماتی ہیں کہ میں ابتداء میں جسمانی طور پر دُبی پتلی تھی۔ ایک دن میرے دل میں دُور لگانے کا خیال پیدا ہوا۔ میں نے حضور علیہ الصلوٰۃ والسلام سے کہا تو آپ آ مادہ ہو گئے۔ ہم نے دُور لگانی جس میں دُبلا پتلا ہونے کی وجہ سے میں آگے نکل گئی۔ بات آئی تھی ہو گئی۔ ایک عرصہ بعد ایک دن مو قبہ پاکہ پھر میں حضور علیہ الصلوٰۃ والسلام سے دُور لگانے کے لئے عرض کیا۔ تب تک میرا جنم قدرے فربہ ہو گیا تھا۔ دُور لگانی تو اس مرتبہ حضور علیہ السلام مجھ سے آگے نکل گئے اور میں پیچے رکھی۔ اس پر نبی کریم صلی اللہ علیہ وآلہ وسلم نے فرمایا "عائشہ! یہ اس دن کا بدله ہے۔" ۱۸

حضرت عائشہؓ کے خلاف ہستاں مبین

واقعہ افک

ایم حضرت عائشہ صد لقیر رضی اللہ عنہا کے ساتھ یہ واقعہ غزوہ بیہی مصطلق کے بعد پیش آیا۔ یہ عزوفہ معبان شہید میں وقوع پذیر ہوا اور یہ پہلا ایسا معرکہ تھا جس میں مسلمانوں کے

ساتھ منافقین کا ایک گروہ بھی شامل ہوا۔ یہ واقعہ جو سیرت کی کتابوں میں ”واقعہ افاقت“ سے
 موسوم ہے اس کا خلاصہ یہ ہے کہ آفاقت نے دو جہاں علیہ الصلوٰۃ والسلام نے غزوہ سے فارغ
 ہونے کے بعد پانچ شکر کے ساتھ جھیں حضرت عائشہ رضی اللہ عنہا بھی شامل تھیں ایک مقام پر
 پڑاؤ ڈالا۔ شکر کی رو انگلی سے قبل حضرت عائشہ رضی اللہ عنہا رفع حاجت کے لئے دور بخل گئی
 تھیں۔ جب وہ واپس پڑاؤ کی طرف آرہی تھیں تو انہیں پتہ چلا کہ گلے کا ہار جو بعض دیبات
 کے مطابق وہ اپنی بہن حضرت اسماء رضی اللہ عنہما سے مانگ کر لائی تھیں، بنی جبریل میں کہیں
 گر گیا۔ پھر اس خیال سے پیچھے گئیں کہ قافلے کے چلنے سے پہلے ہار ڈھونڈ کر واپس پہنچ
 جائیں گی۔ کافی تلاش و سنجو کے بعد ہار تول گیا لیکن قافلہ روانہ ہو چکا تھا اور اس کے دُور تک
 کوئی آثار نہ تھے۔ وہ محل جس میں آپ سوار تھیں اس کے سارے بانے غلطی سے یہ سمجھتے
 ہوئے کہ آپ محل میں ہی ہیں، اوپنٹ کی مہار تھامی اور قافلے کے ساتھ شرکیب سفر ہو گیا۔
 پھر انچھے پریشانی کے عالم میں وہیں چادر اور طرد کر لیٹ گئیں۔ اتنے میں حضرت صفویان بن معطل
 نامی صحابی جو حضور علیہ الصلوٰۃ والسلام کی طرف سے بر بنا چکت نگرانی کے لئے قافلے کے پیچے
 رہنے پر مامور تھے۔ پہنچ گئے۔ انہوں نے ام المؤمنین کو پہچان لیا اور اپنے اوپنٹ کو ان
 کے قریب بٹھا کر خود پیچھے ہٹ گئے۔ حضرت عائشہ رضی اللہ عنہا اوپنٹ پر سوار ہو گئیں
 تو وہ اوپنٹ کی مکمل تھامے آگے آگے چلنے لگے۔ یہاں تک کہ اگلے پڑاؤ پر وہ قافلے
 سے جا ملے۔ رئیس المناافقین عبدالرشد بن ابی جس کا نام اقتدار حضور صلی اللہ علیہ وسلم کی
 مدینہ میں آمد سے چھن چکا تھا۔ وہ در پرده آپ سے سخت لبغض وعد اورت رکھتا تھا اور
 حد کی آگ میں جلتا رہتا تھا۔ اس کو اس بارے میں خبر ہوئی تو اس بدجنت نے عفت و
 حیا کی پسکر حضرت عائشہ رضی اللہ عنہا پر زبان درازی اور بہتان کا سلسہ شروع کر دیا اور میثہ ہو
 کر دیا کہ اب وہ باعصم تھیں۔ میں کچھ سادہ لوح مسلمان بھی اس کے دام فریب میں
 آگئے اور آپس میں چیسکو ڈیاں کرتے لگے جس سے منافقین میسیس کو ان کے خلاف

طفوان تمیزی کھڑا کرنے کا موقع مل گیا۔

حضرت علیہ الصلوٰۃ والسلام فطی طور پر اس آنہم بازی پر ملول دوں گرفتہ ہونے لیکن آپ نے مصلحت سکوت اختیار فرمایا۔ اس ناحق بنامی سے حضرت عائشہ رضی اللہ عنہا بیمار ٹرکیں کبیہ خار اور آزادوں تزوہ پہلے ہی تھیں۔ عرض کرنے لگیں "آقا! اگر اجازت ہو تو کچھ دلوں کے لئے پانے والدین کے ہاں جیلی جاؤں"؟۔ حضرت علیہ السلام نے اجازت مرحمت فرمادی اور وہ پاک دامن عفیفہ پانے میکے آگئیں۔ اس دوران منافقین مدینہ نے امام تراشیوں سے آسمان سرخ اٹھایا لیکن حضرت علیہ الصلوٰۃ والسلام نے بربناۓ مصلحت حضرت عائشہ کی صفائی میں بان سے ایک لفظ نہ کہا۔ آپ صلی اللہ علیہ وآلہ وسلم صفائی میں کچھ کہتے ہی تو منافق کب مانتے والے تھے۔ اگر وہ زبانِ نبوت پر اعتبار کرنے والے ہوتے تو یہ شو شہ کھڑا ہی کیوں کرتے؟ آقا نے دوچھاں صلی اللہ علیہ وآلہ وسلم کی اس مصلحت آمیر خاموشی پر آج تک بعض کم فہم اور نادان لوگ غلط فہمی کا شکار ہیں۔ وہ یعنی خوبیش یہ سمجھتے ہیں کہ حضرت علیہ الصلوٰۃ والسلام کی یہ خاموشی بے خبری اور حقیقت حال کاظم نہ ہونے کا نتیجہ تھی حالانکہ مجرم صادق علی صاحبہا التحیۃ والثنا رے صحیح بخاری کی روایت کے مطابق خاموشی کا سبب پوچھنے پر جواب ارشاد فرمادیا تھا :

فَوَاللَّهِ مَا عَلِمْتُ عَلَى أَهْلِي خُدَّا كَيْ قَمْ! مِنْ أَنْي زوجِ مُطْهَرٍ مِنْ
إِلَّا خَيْرًا لَهُ . مَجْلَانِي كَمْ سوا اور کچھ نہیں جانتا

حضرت اکرم صلی اللہ علیہ وآلہ وسلم کے سکوت فرمائے کا ایک سبب تو یہ تھا کہ اگر آپ علیہ السلام صفائی میں کچھ کہتے تو وہ بداندیش پھر بھی سرہ سرائی سے نہ چرکتے اور یہ کہتے ہوئے حجاب نہ محسوس کرتے کہ چونکہ آپ صلی اللہ علیہ وآلہ وسلم شوہر ہیں اس نے صفائی پیش

کی جا رہی ہے۔

فاموشی کا دوسرا سبب یہ تھا کہ آپ صلی اللہ علیہ وآلہ وسلم چاہتے تھے کہ میری علیگہ خود خدا نے جبیر و علیم میری اہمیت کی بڑیت کا اعلان فرمائے تاکہ افترا پر وازوں کے منہ ہدیثہ بھیشہ کے لئے بند ہو جائیں۔

حضرت عائشہ صدیقہ رضی اللہ عنہا کی طہارت و عفت پر قرآن کی گواہی

روایاتِ حدیث میں ہے کہ حضرت علیہ الصلوٰۃ والسلام نفس نفیس حضرت عائشہ صدیقہ رضی اللہ عنہا کے پاس تشریف لے گئے اور استفسار فرمایا کہ کیا وہ اپنی صفائی میں کچھ کہنا چاہتی ہیں۔ حضرت عائشہ یہ سن کر رد دیں اور کہنے لگیں "آقا! میں اپنی زبان سے کچھ کہنا نہیں چاہتی۔ اب میرا معاملہ خدا کے ہاتھ میں ہے۔" اس عفیف کے یہ کہنے کی دیر تھی کہ حضرت علیہ الصلوٰۃ والسلام پر وہ کیفیت طاری ہو گئی جو وحی نازل ہونے سے پہلے ہوا کرتی تھی۔ اس کیفیت میں تھے کہ حضرت جبراًئل امین، بارگاہ ایزدی سے حضرت عائشہؓ کی بیت میں سورہ نور کی وہ بیس آیات لے کر عاضر ہو گئے جن کی ابتداء میں اشہرت

العزَّةَ نَعْشَرَ فَرَمَيْأَهُ ہے :

(۱۷۸) جن لوگوں نے حضرت
إِنَّ الَّذِينَ جَاءُوكُمْ
بِالْإِنْكِ عَصَبَةً مِنْكُمْ ۝
عائشہ صدیقہ پر) یہ طوفانِ اٹھایا ہے
وہ تم ہی میں سے (بہک جانے والا)
ایک گروہ ہے۔

منافقوں اور بدانتشوں کے بہتان اور کذب آفرینیوں کا بھانڈا پھوٹ گیا اور افترا پر وازوں کی زبانیں بند ہو گئیں۔

اس طرح ازواجِ مطہرات میں حضرت عائشہ صدیقہ رضی اللہ عنہا حضرت علیہ الصلوٰۃ

وَالسَّلَامُ كَيْ دَهْ زَدْ جَبْسَرْ مُحَمَّدْ رَمَهْ ہِیں جَنْ کِی صَفَانِی مِیں خُودْ قَرَآنْ پَالْ کِی آیَاتْ نَازِلْ ہُوئِیں
 تَاکَ کھوئے کھرے کی پہچان ہو جائے اور جاننے والے جان لیں کہ اگر قَرَآنْ پچاہے
 تَوْ حَضْرَتْ عَالِيَّةَ صَدِيقَرَضِی اَشْرَعْہَا کی عَفْتَ وَپَاکَ دَامَنِی قَبْرَسَمَ کے شَكَ وَثَبَتَ سے
 بالا تَرَبَھے۔